



№ 13-14 (7705-7706)
Cümə, 28 iyun 2024-cü il.
1933-cü ildən nəşr olunur

ictimai-siyasi qəzet

qebele-ih.gov.az
gabalanews@mail.ru
facebook: Qəbələ qəzeti

Sülh uğrunda müharibə

"Dəmir yumruğ"un sülhyaratma missiyası

Sülh istəyirsənsə, müharibəyə hazır olmalısən!

Zamanın sınağından çıxmış müdrik tövsiyədir!

Bəli, heç kəs özündən güclüsü ilə cəngə girmək istəməz...

Heç kəs özündən güclüsü ilə dava etmək niyyətinə düşməz...

Heç kəs özündən güclüsünə öz iradəsini qəbul etdirmək fikrində olmaz.

Nəticəsi irəlindən bəlli davaya kim başlayar?

Namərd qonşusu olanlar isə bu həqiqəti heç vaxt unutmamalıdır!

Güclü ordu yaratmalı və saxlamalı, daim onu ən yeni silahlarla təchiz edərək təlimlər keçməlidirlər.

Heç zaman unutmamalısan ki, qonşun müxənnətdirsə, deməli, fürsət gözləyir.

Ermənistan 30 il sülhə gəlmədi, işğala son qoymadı.

44 gün ərzində isə ordusunu darmadağın edərək torpaqlarımızdan qovduq!

Sonra ona kapitulyasiya aktı sayılan üçtərəfli Bəyanatı imzaladıq!

* Ermənistan Laçın dəhlizini özününkü sayaraq illər boyu o yolla ölkəmizə terrorçu, silahsursat, rüşvətخور senator, konqressmen, Duma deputatı, mina daşdı.

Bircə gün ərzində sərhədimizdə nəzarət-buraxılış məntəqəsi yaradaraq xəyanət yolunu birdəfəlik bağladıq!

* Ermənistan Xankəndidəki qondarma quruma dəstəyini dayandırmadı, yeni "prezident" seçilməsini təbrik etdi, qanunsuz silahlı birləşmələrini, terrorçu dəstələrini Qarabağdan çıxarmadı.

23 saatlıq antiterror tədbirində separatçıların 30 ildə yaratdıqları bütün hərbi qurğularını dağıtdıq, hərbiçilərinin hamısını tərk-silah edərək ölkədən qovub çıxartdıq!

Azərbaycan vətəndaşlığını qəbul etmək istəməyən ermənilər də onların dalınca getdilər.

Müzəffər Ali Baş Komandan İham Əliyev əvvəlcə sözünü sakitliklə deyir, istəyini qarşı tərəfə sülh yolu ilə, xəbərdarlıq şəklində çatdırır...

Onu başa düşməyəndə, nəticə çıxarmayanda, haddini aşanda isə "dəmir yumruğ"unu işə salır!



* İndiyədək dünyanın gözü qarşısında baş verən bütün bu hadisələr göstərir ki, Azərbaycanın apardığı ədalətli müharibədir!

* Sülhə xidmət edən müharibədir!

* Beynəlxalq hüququn təminatı şərait yaradan müharibədir!

* Yolunu azanları, ağılıni itirənləri düz yola gətirməyə, ağıllandırmamağa xidmət edən müharibədir!

Bütün bunlar ədalətli müharibəmizin əsl mahiyyəti, mənəvi, tərbiyələndirici tərəfidir!

Bütün dünyanın, o cümlədən Ermənistanın və hayların müdafiəçilərinin yaxşı bildikləri sadə bir həqiqət də var.

Dünyada baş verən prosesləri yaxından izləyənlər dəfələrlə bu həqiqətin şahidinə çevriliblər.

Azərbaycan əvvəlcə beynəlxalq hüquq, tarixilik və ədalət baxımından özünə məxsus olanı sülh yolu ilə, danışıqlar əsasında tələb edir.

Qarşı tərəfin müxtəlif oyunbazlıqlarını sakitcə izləyir, səbirlə gözləyir...

Görəndə ki, kimlərsə özlərini gicliyə qoyaraq özününkü olmasına əbədi sahib çıxmağa çalışır, yaxud müxtəlif bəhanələrlə dediyinə, imzaladığı sənədə əməl etmək istəmir, onda "dəmir yumruğ"u işə salır!

Qanuni haqqına gücü və digər imkanları sayəsində nail

olur!

Bir neçə misal:

Rusiyanın zəmanəti ilə 2020-ci il noyabrın 10-da imzalanmış üçtərəfli Bəyanatın qəsdən əməl olunmayan bir neçə bəndi vardı.

* Laçın və Zəngəzur dəhlizlərini açmaq və birgə nəzarətlə işləməsinə təmin etmək.

* Azərbaycan ərazisində fəaliyyətdə olan Ermənistan məxsus qanunsuz silahlı birləşmələri və terrorçu qrupları tərk-silah edərək ölkə ərazisindən çıxarmaq.

* Qarabağdakı etnik ermənilərin Azərbaycan qanunları əsasında yaşamalarının və ölkə vətəndaşlığını qəbul etmələrinin təmin olunmasına dəstək vermək!

Nə Ermənistanın, nə də Qarabağdakı qanunsuz qurumun rəhbərliyi verdikləri sözü yerinə yetirtilir!

NƏTİCƏDƏ:

* 23 aprel 2023-cü ildə Azərbaycan Ordusu Laçın yolunda nəzarət-buraxılış məntəqəsi yaradaraq dövlətimizin ərazi bütövlüyünü təmin etdi!

Bundan sonra Laçın yoluna özümüz nəzarət etməyə başladıq!

* 19-20 sentyabrda 23 saatlıq antiterror tədbirləri nəticəsində Qarabağdakı terrorçu qruplar və qanunsuz hərbi birləşmələr tərk-silah olunaraq təslim aktını imzaladılar!

Ərazimizdən qovuldular!

* Ardınca qondarma rəhbərlərsiz, ordusuz qalan və Azər-

baycanda yaşamaq istəməyənlər dinməz-söyləməz başlarını aşağı salıb Ermənistanı getdilər!

Nə bir mülki obyektə ziyan deydi, nə də bir dinc sakinin burunu qanadı.

İndi üçtərəfli Bəyanatın icra olunmayan digər bəndləri qalır.

Azərbaycan yenə məsələnin sülh yolu ilə həllinə üstünlük verərək gözləyir.

Amma səbrin də, oyunbazlığın da sərhədi, tükənən vaxtı olur!

İndiyədək baş verənlərdən düzgün nəticə çıxararaq ağıllanmaq gərəkdir, haylar!

Azərbaycanla Ermənistan vasitəçilərsiz, təkbətək danışıqlar.

Ermənistanın baş naziri N.Paşinyan yeni reallığı düzgün qiymətləndirərək doğru qərar qəbul etdi:

Azərbaycana məxsus dörd kəndin boşaldılmasına, həmin istiqamətdən delimitasiya və demarkasiya prosesinin başlanmasına start verdi.

Bundan rəncidəyə düşən Ermənistanın və erməni xalqının əsl düşmənləri, forpost ölkəni dilənçi vəziyyətinə salanlar, əhalinin xaricə kütləvi qaçışına səbəb olanlar, Yerabrulun yaranmasına və genişlənməsinə xidmət edənlər yenidən ortalığa düşdülər.

Görün müharibənin sülh

müqaviləsi ilə başa çatmasına, Cənubi Qafqazda əbədi sülh, əməkdaşlıq yaranmasına etiraz edənlər kimlərdir.

Qarabağ klanı.

Qarabağ münaqişəsi başlanmadan əvvəl ortalıqda qalan, özlərindən yuxarıdakılara yalıtqcasına xidmət göstərərək yüngül bir vəzifə, çörək qazanaq istəyən R.Koçaryan və S.Sarkisyan münaqişə və müharibə dövründə əsl milyarderlərə çevrildilər, əmlakları Ermənistan və Rusiyaya belə sığmır.

Ermənistanın bugünkü acınacaqlı durumunun birbaşa təqsirkarlarından olan bu cəladlar hələ məhkəmə qarşısında bəraət qazanmamış yeni cinayətlər törətmək istəyirlər.

Erməni kilsəsi.

Bu kilsə erməni diasporu ilə Ermənistanı birləşdirən bağlardan biridir.

Erməni katolikosları heç zaman sülhə, barışa xidmət etməyiblər...

Əksinə, müharibənin təhrikçiləri kimi çıxış edərək din pərdəsi altında öz cavanlarını "ət maşını"na göndəriblər.

44 günlük müharibədə əli avtomatlı keşiklər də bizə qarşı vuruşdular.

Revanşistlər.

Milətçilik hissi, "Böyük Ermənistan" xülyası ilə zəhərlənmiş bu tip revanşistlər məğlubiyətləri ilə barışmaq istəmirlər.

Erməni gənclərini qisasa təhrik edirlər.

Həm də yenidən müharibə baş verəcəyi halda Ermənistanın və erməni xalqının nə günə qalacağını fərqi də deyillər.

Belə getsə, kişi cinsi olmayan, yalnız qadınlardan ibarət yeni Ermənistanın yarana biləcəyini görünür, dərk etmirlər!

Özgəyə ümid olan şamsız qalar - demişlər!

Bu gün Ermənistan da, Gürcüstan da ABŞ-yə, Qərbe üz tutublar, onlara arxalanırlar.

İnanırlar ki, nə vaxtsa onları Avropa İttifaqına qəbul edəcəklər və bu hesabla yağ içindəki böyrək kimi yaşayacaqlar.

Amma hər iki ölkədə nə sabitlik var, nə də sabaha inam.

Milli maraqlarını hər şeydən uca tutan Azərbaycan isə sürətlə inkişaf edir, qarşıya qoyduğu bütün hədəflərə uğurla nail olur!

(Ardı 2-ci səhifədə).